

انٹرنیٹ کی دنیا: خطرناک رجحانات

سید وقار عجمی / عامر شہزاد

انٹرنیٹ کی دنیا میں سب سے زیادہ استعمال کیے جانے والے سرچ انجن گوگل کی نیشنل مواد (pornography) کی سرچ کے حوالے سے پاکستان کے دنیا میں سرفہrst ہونے کے چرچے اس وقت مغربی میڈیا کے ساتھ ساتھ پاکستانی میڈیا میں بھی کیے جا رہے ہیں۔ یہ رپورٹ گذشتہ سال، یعنی ۲۰۱۱ء کے اعداد و شمار کی بنیاد پر ترتیب دی گئی ہے لیکن کوئی بھی شخص گوگل ٹرینڈز (Google Trends) کے ذریعے کسی بھی سال اور کسی بھی خاص علاقے کے حوالے سے کسی بھی لفظ کی سرچ کا ڈیٹا کیھ سکتا ہے۔ اس سے پہلے بھی اس وقت میڈیا نے واولیا کیا تھا جب جولائی ۲۰۱۰ء میں متعصب مغربی خبرسماں ادارے فاکس نیوز کی طرف سے گوگل کے اس ڈیٹا کی بنیاد پر پاکستان کے نیشنل مواد تک رسائی میں سرفہrst ہونے کی خبر سامنے آئی تھی۔ بعد ازاں گوگل کے ترجمان نے اسی ماہ یہ کہہ کر اس کی تردید بھی کر دی تھی کہ اس طرح کی کوئی بھی رپورٹ اغلات سے مبرانہیں ہو سکتی۔ فاکس نیوز نے اس رپورٹ کی بنیاد پر اپنی خبر کی شہ سرخی میں پاکستان کو پورنستان (Pornistan) قرار دیا تھا لیکن گوگل کے ترجمان تھیری لم (Therese Lim) نے وضاحت کرتے ہوئے کہا تھا کہ ایسا کرنا ایک بہت محدود نمونے (sample) کو بہت بڑے پیلانے پر عموم دینے (generalize) کے مترادف ہے۔

گوگل کی حالیہ رپورٹ پر بھی کئی اعتراضات کیے جاسکتے ہیں، بلکہ قارئین خود گوگل ٹرینڈز کے ذریعے ہمارے ان اعتراضات کا ثبوت حاصل کر سکتے ہیں جو ہم ذیل میں پیش کر رہے ہیں:

- ۱- کئی نیشنل الفاظ، یا ایسے الفاظ جو نیشنل مواد تک رسائی کے لیے استعمال ہو سکتے ہیں، کی

سرچ (تلاش) میں اگرچہ پاکستان سرفہrst ہے، تاہم کئی اور ممالک ایسی اصطلاحات کی تلاش میں پاکستان سے بہت آگے ہیں۔ ان میں ویندام، فلپائن، جنوبی افریقیہ، برطانیہ، نیوزی لینڈ اور آسٹریلیا شامل ہیں۔ یہ وہی ممالک ہیں جنھوں نے انفرادیت، شخصی آزادی، تفریح اور لائف ٹائل کے خوب صورت عنوانوں سے یہ انسانیت سوز تھائے، دنیا کو دیے ہیں۔ یہ اعداد و شمار شہروں کے حوالے سے بھی دیکھے جاسکتے ہیں جن میں ہلی، بھگور، چنائی، ممبئی، سڈھنی، میلپورن، ہنوئی، لاس اینجلس اور ڈیلاس سرفہrst ہیں۔

۲- یہ تمام ڈیٹا گوگل کے ذریعے فرش مواد کی تلاش میں فی کس تلاشوں (Per person searches) پر مشتمل ہے۔ اس حوالے سے ایک اعتراض یہ ہے کہ اگرچہ گوگل فی الواقع اس وقت دنیا کا سب سے بڑا سرچ انجن ہے لیکن اس کے علاوہ بھی کئی ایک سرچ انجن ہیں جن کے ذریعے اعتنیت پر تلاش کی جاتی ہے۔ پاکستان میں گوگل کے ذریعے زیادہ سرچ ہونے کی ایک بھی ہو سکتی ہے کہ یہاں دیگر سرچ انجن زیادہ معروف نہیں۔ پھر یہ بھی حقیقت ہے کہ کسی ویب سائٹ کا براہ راست نام نہ جانے والے ہی سرچ انجنوں میں الفاظ کے ذریعے تلاش کرتے ہیں۔ جن لوگوں کو براہ راست ویب سائٹ کا تعارف ہو، وہ اس کا ایڈریس درج کر کے براہ راست اس تک پہنچ جاتے ہیں۔

۳- دنیا کی چھٹی سب سے بڑی آبادی ہونے کے ناطے سبھی دائروں اور شعبوں میں پاکستان کے صارفین و استعمال کنندگان کا زیادہ ہونا ایک بدیکھی امر ہے۔

۴- گوگل ہی کی روپورٹ کی مطابق بہت سے دیگر ثبت الفاظ بھی ہیں جن میں پاکستان سرفہrst یا دوسرے تیسرے نمبر پر آتا ہے۔ مثلاً لفظ (PBUH) Muhammad، اسلام، اللہ اور قرآن، امیجودیش، ریسروچ، جائز کے الفاظ کو گوگل ٹرینڈز پر دیکھیے۔ اس بات کو مغربی میڈیا اور اس کی پیروی میں پاکستانی میڈیا دونوں گول کر دیتے ہیں۔

گوگل کی روپورٹ پر اعتراضات اپنی جگہ لیکن یہ بھی حقیقت ہے کہ پاکستان میں گذشتہ عشرے میں نصرف اعتنیت کے ذریعے فرش مواد تک رسائی کے روحان میں بے پناہ اضافہ ہوا ہے بلکہ ہر قسم کے فرش مواد تک ہر عمر کے افراد کی رسائی میں بھی خطرناک حد تک اضافہ دیکھنے میں

آیا ہے۔ پاکستان میں ایک اندازے کے مطابق ۱۵ سے ۲۰ ملین لوگوں کی انٹرنیٹ تک رسائی ہے۔ بازاروں میں ہر طرح کی سی ڈیزین، ڈی وی ڈیزین بلکہ عمر فروخت کی جارہی ہیں۔ موبائل کے ذریعے نوجوان بچے اور بچیاں اس مصیبت میں دھڑکنے کی وجہ سے اسی طبقہ کو اشتغال اگلی مناظر دکھارے ہیں۔ ڈراموں، فلموں یہاں تک کہ اشتہارات تک میں عریانیت اور غافشی معمول بنتی جا رہی ہے۔ مخلوط تعلیمی ادارے اور ان میں بلا روک ٹوک نوجوان طلباء و طالبات کے مخلوط ٹکچرل شو جلتی پر تینل چھڑک رہے ہیں۔ سڑکوں پر لگے بل بورڈز ایک خاص ٹکچر کی نمایندگی کرتے نظر آتے ہیں۔ رہی سہی کسر سو شل میڈیا نے پوری کردی ہے جو ویب سائٹس کے ساتھ ساتھ ہر اچھے موبائل پر دستیاب ہے اور جس کے ذریعے سے ہر رطب و یابس کو پلک جھکتے شیر کیا جاستا ہے۔ اس سیلا ب بلا کور و کناب جن کی ذمہ داری تھی، وہ خود اس میں پھنسنے ہیں۔ عوام ہیں کہ انھیں یہ احساس تک نہیں ہو رہا کہ ہماری آئندہ نسلوں کے ساتھ کیا ہونے جا رہا ہے۔

جہاں تک انٹرنیٹ پر فحش ویب سائٹس کا معاملہ ہے، ایک حالیہ رپورٹ کے مطابق Pakistan Telecommunication Authority (پی ٹی اے) نے ۱۳ ہزار ایسی ویب سائٹس کو بلاک کر دیا ہے، جو بظاہر خوش آئند ہے کہ ان ذمہ داروں کو کچھ تو احساس ہوا ہے۔ لیکن جب اس کا موازنہ انٹرنیٹ پر موجود ایسی فحش ویب سائٹس سے کیا جاتا ہے جو اس وقت موجود ہیں یا روزانہ کی بنیاد پر ان میں ہزاروں کا اضافہ ہو رہا ہے تو اس رکاوٹ کی وقعت بہت کم رہ جاتی ہے۔ نیز پی ٹی اے کے اس فیصلے کا اعلان کرتے ہوئے پاریمانی سیکرٹری برائے انفار میشن ٹکنالوژی نواب لیاقت علی خان نے یہ بھی اعتراض کیا کہ حکومت پاکستان کے پاس ان ویب سائٹس کو روکنے کا کوئی فول پروف مکنیزم موجود نہیں ہے۔ دوسری طرف یہ معاملہ انٹرنیٹ سروس دینے والی مقامی کمپنیوں (ISPs) کے کاروبار سے بھی جڑا ہے۔ ایک ایسی ہی کمپنی کے افسرنے بتایا کہ اس وقت گھروں میں لگے ان کے نکشوں پر ۳۰۰ سے ۴۰۰ فی صد افراد فحش مواد تک رسائی چاہتے ہیں۔ اگر وہ ان ویب سائٹس کو بلاک کرتے ہیں تو ان کے کاروبار کو نقصان ہو سکتا ہے۔ گویا سرمایہ داری نظام کی سوچ کے عین مطابق حکومت کا کاروبار چونکہ ISPs کے ساتھ وابستہ ہے اور ان کا کاروبار اس قسم

کے مواد کی ترویج یا کم از کم اجازت کے ساتھ، لہذا اعلانات سے آگے بڑھ کر کوئی بھی عملی اقدامات کرنے کو تیار نہیں۔

الکٹرائیک میڈیا پر کسی بھی قسم کی غیر اخلاقی سرگرمیوں یا مواد کی نشر و شاعت کو پیغرا روکنے کی مجاز ہے۔ اس کے قوانین میں موجود ہے کہ کسی بھی ایسے نشریاتی ادارے یا کمپنی کا لائنس منسوخ کیا جاسکتا ہے اگر وہ کسی بھی قسم کی نوش نگاری میں مبتلا پایا جائے:

The licensee shall not broadcast , transmit, retransmit or relay the pornographic or obscene contents of any type.

(پیغرا قوانین، پروگراموں کے عمومی معیار، دفعہ ۶)

اسی طرح کیبل پر نشر ہونے والے مواد کے لیے بھی قوانین موجود ہیں۔ سوال محض ان پر عمل درآمد کا ہے۔ ہماری بد قسمتی ہے کہ ایسا نہیں ہو رہا۔ ہمارا نہ ہب، ہماری ثقافت اور ہمارا کلچر کوئی بھی اس سب کی اجازت نہیں دیتا مگر اس کے باوجود ہم سب خاموش ہیں۔ لیکن معاملہ محض نہ ہب کا نہیں ہے، دنیا کے ایسے ممالک جو خود کو سیکولر کہتے ہیں، اس قسم کے مواد اور ویب سائٹ کو روکنے اور بنیادی انسانی اخلاقیات کی حفاظت کے لیے اقدامات کر رہے ہیں۔ مغرب میں باشمور طبقات سرکاری ٹیلی وژن (جس میں عموماً کارٹوون، موبویز، اشتہارات دکھائے جاتے ہیں) کو بے ہودہ ڈبے (Idiot Box) سے موسوم کرتے ہیں جس سے بچوں کو دور رکھنے کی بات شدود میں کی جا رہی ہے۔ لیکن ہمارے ہاں یہ اقدامات دیکھنے میں نہیں آ رہے۔ کچھ عرصہ پہلے انٹرنیٹ پر آنے والی ایک خبر کے ذریعے معلوم ہوا تھا کہ پیٹی اے نے ان چینی کمپنیوں سے رابطہ کیا ہے جو چین اور سعودی عرب کو پورن بلاکنگ سرویس فراہم کر رہی ہیں۔ بعد ازاں معلوم ہوا کہ حکومت کی جانب سے پیٹی اے کو اس مقصد کے لیے فڈ زفراء ہم نہیں کیے گئے اور معاملہ بات چیت سے آگے نہیں بڑھ سکا۔

چین کی مثال ہمارے سامنے ہے جہاں چینی نظریات کے خلاف ویب سائٹس کے ساتھ ساتھ نوش ویب سائٹ کی ایک بہت بڑی تعداد کو بلاک کیا گیا ہے۔ اس حوالے سے سخت قوانین بھی موجود ہیں بالخصوص Child Online Protection Act (1998) جو تمام کرشل ویب سائٹس تک سے یہ کہتا ہے کہ وہ کم عمر نوجوانوں اور بچوں سے ایسی تمام اشیا اور معلومات کو دور رکھیں

جو ان کے لیے کسی بھی لحاظ سے نقصان دہ ہیں۔ ان میں فاشی پر منی مواد بھی شامل ہے۔ اسی طرح فیس بک اور سوچل میڈیا پر بھی پابندی ہے۔ ملکشیا میں فوش مواد کے متعلق سخت قانون موجود ہے اور اس قسم کے مواد کو دیکھنے، رکھنے یا پیش کرنے پر چار سال تک کی قیدی جاسکتی ہے۔ ۲۰۰۵ء میں یہ قانون بننے کے بعد سے اب تک سیکلروں افراد کو یہ سزا میں اور بھاری جرمانے بھگتے بھی پڑے ہیں۔ سعودی عرب میں فوش نگاری کے خلاف انتہائی سخت قوانین موجود ہیں اور ان پر عمل درآمد بھی کیا جاتا ہے۔ اس حوالے سے ہمارے سیکولر ہمسایہ ملک ہندستان نے خاصے اقدامات کیے ہیں۔ واضح رہے کہ پوری دنیا میں چین اور امریکا کے بعد ہندستان اٹرنسنیٹ صارفین کی تعداد کے لحاظ سے دنیا کا تیسرا بڑا ملک ہے۔ ابھی حال ہی میں ہندستان کے چیف جسٹس نے ملک میں تمام فوش ویب سائٹس کو بند کرنے کے احکامات جاری کیے ہیں۔ ہندستانی پینل کوڈ کا سیکشن ۲۹۲ ملک میں ہر قسم کی فوش کتب کی خرید و فروخت، فوش نگاری اور فوش معلومات کے تباہ لے پر پابندی عائد کرتا ہے، اور ان جرائم میں ملوث ہونے والے افراد کو دو سال تک کی قید اور بھاری جرمانے کا سزاوار سمجھتا ہے۔

عربیانیت یا فوش بھیلانے والی ویب سائٹس کے علاوہ سوچل نیٹ ورکنگ ویب سائٹس کا بے محابا اور بے لگام استعمال بھی ہمارے ہاں ایک ٹنگین مسئلے کی صورت اختیار کر چکا ہے۔ اٹرنسنیٹ صارفین بخوبی جانتے ہوں گے کہ فوش مواد کو بھیلانے کے عمل میں فوش ویب سائٹس کے علاوہ سوچل میڈیا کا بھی بہت زیادہ دخل ہے۔ ہمارے ہاں گذشتہ سال فیس بک پر کچھ عرصے کے لیے پابندی عائد کی گئی تھی لیکن پھر اسے بحال کر دیا گیا، حالانکہ اس پر اب بھی توہین رسالت اور توہین اسلام پر مشتمل مواد موجود ہے۔ تاہم، فاشی اور عربیانیت کا معاملہ بہت ٹنگین صورت اختیار کر چکا ہے۔ فوش وڈیو، تصاویر، مضامین حتیٰ کہ بجوس کے لیے فوش وڈیو یا گیمز کی ان ویب سائٹس پر بھر مار ہے۔ اس حوالے سے چین کی مثال ہم اور پیش کر چکے ہیں، اور اسی حوالے سے ہندستان میں بھی متعدد اقدامات کیے جا رہے ہیں۔

سوچل نیٹ ورکنگ ویب سائٹوں پر ایک اور الازام یہ ہے کہ ان سے انسانوں کا حقِ تخلیہ (Right to Privacy) بری طرح متاثر ہوا ہے، کیونکہ ان ویب سائٹس کے ذریعے انسان کی ذاتی زندگی کی بہت سی معلومات لاکھوں لوگوں تک پہنچتی ہیں جن کی مدد سے کسی بھی انسان کو جذباتی

طور پر پریشان کیا جاسکتا ہے۔ نیوز ویب کی ایک تحریر کے مطابق سو شل نیٹ ورکنگ سائنس لوگوں میں دنیا سے ایک غلط طرح کے رابطے پارشٹے کا احساس پیدا کرتی ہیں اور اس سے تنہائی پسندی کا رجحان پیدا ہو رہا ہے۔ ان ویب سائنس کے ذریعے ایک اور انتہائی فحش عمل آن لائن جنسی گفتگو ہے جس کے باعث فحاشی اور برائی کا سیلا ب مزید تیزتر ہوتا جا رہا ہے۔ نوجوان لڑکوں اور لڑکیوں کی اجنیبوں سے دوستی کیا کیا گل کھلاتی ہے اس سے ہم سب واقف ہیں۔ اب ان ویب سائنس کی وجہ سے جو آفات آرہی ہیں ان میں ایک بڑی آفت طلاق کے رجحان میں خطرناک اضافے کی صورت میں دیکھنے میں آرہا ہے۔ مصر میں اسی رجحان کو بنیاد بنا کر چند عملانے ان ویب سائنس کو حرام بھی قرار دیا ہے۔

بات محض انٹرنیٹ پر موجود فحش مواد، اس تک بلا روک ٹوک رسائی اور اس میں سو شل نیٹ ورکنگ ویب سائنس کے کردار تک محدود نہیں۔ کمپیوٹر اور انٹرنیٹ کا حد سے متجاوز استعمال اور الیکٹر انک میڈیا کے ساتھ حد سے زیادہ وقت گزارنے کے سبب ہمارے معاشرتی رویے اور اقدار بتاہ ہو رہی ہیں۔ اس بتاہی کی ایک قیمت ہم ادا کر رہے ہیں اور باقی ہماری آیندہ آنے والی نسلیں ادا کریں گی۔ ضرورت اس امر کی ہے کہ انٹرنیٹ کا استعمال ہو یا الیکٹر انک میڈیا کا، اس حد تک رکھا جائے جہاں تک یہ مفید رہے، اور غیر مفید سرگرمیوں کو حکومت مانیٹر بھی کرے اور محظوظ بھی۔ لیکن دوسری طرف محض حکومت کی کوششوں سے معاملہ ختم نہیں ہو گا، اس کے لیے ان تمام لوگوں کو کل کر اپنی اقدار اور روایات کی پاس داری کافر خدا ہو گا جو اس ملک و قوم کا درد رکھتے ہیں۔ عوامی سطح پر منظم جدوجہد اور سماجی دباؤ کے تحت جہاں حکومت کو موثر اقدامات اٹھانے کے لیے مجبور کیا جائے وہاں معاشرتی سطح پر عوام میں دین کا شعور پیدا کرنے، اخلاقی اقدار کے تحفظ اور فحاشی و عریانی کے خاتمے کے لیے انفرادی اور اجتماعی دائرے میں اصلاح معاشرہ پر مبنی منظم اجتماعی جدوجہد بھی ناگزیر ہے۔ معاشرے کی اسلام پسند اور محبت وطن قوتوں اور درد دل رکھنے والے عناصر کو اس کے لیے ہر اوقل دستے کا کردار ادا کرنا ہو گا۔ اگر ہم اخلاقی انحطاط و زوال سے بچنا چاہتے تو اخلاقی بگاڑ کو ہر سطح پر روکنا ہو گا۔